

Sept-2014.pdf

ದಿನಾಂಕ: 4.9.2014 ರಂದು ಕರ್ನಾಟಕ ಮಾಹಿತಿ ಆಯೋಗದ ಮುಖ್ಯ ಆಯುಕ್ತರ ಅಧ್ಯಕ್ಷತೆಯಲ್ಲಿ ನಡೆದ ಸಭೆಯ ನಡವಳಿಗಳು

ಸಭೆಯಲ್ಲಿ ಹಾಜರಿದ್ದವರು :

1. ಶ್ರೀ ಎ.ಕೆ.ಎಂ.ನಾಯಕ್, ಮುಖ್ಯ ಆಯುಕ್ತರು
2. ಶ್ರೀ ಡಿ.ತಂಗರಾಜ್, ಆಯುಕ್ತರು
3. ಶ್ರೀ ಎಂ.ಆರ್.ಪೂಜಾರ್, ಆಯುಕ್ತರು
4. ಶ್ರೀ ಟಿ.ರಮಾನಾಯಕ್, ಆಯುಕ್ತರು
5. ಶ್ರೀ ಶೇಖರ್.ಡಿ.ಸಜ್ಜನರ್, ಆಯುಕ್ತರು,
6. ಶ್ರೀ ವ್ಯಷಭೇಂದ್ರಮೂರ್ತಿ, ಕಾರ್ಯದರ್ಶಿ

ದಿನಾಂಕ: 4.9.2014 ರಂದು ಕರ್ನಾಟಕ ಮಾಹಿತಿ ಆಯೋಗದ ಮುಖ್ಯ ಆಯುಕ್ತರ ಅಧ್ಯಕ್ಷತೆಯಲ್ಲಿ ಆಯೋಗದ ಎಲ್ಲಾ ಆಯುಕ್ತರುಗಳ ಸದರಿ ಸಭೆಯಲ್ಲಿ ಈ ಕೆಳಕಂಡ ವಿಷಯಗಳನ್ನು ಚರ್ಚಿಸಲಾಯಿತು.

1. ದಿನಾಂಕ: 6.9.2014ರಂದು ನಡೆಯಲಿರುವ 5ನೇ ಉನ್ನತ ಮಟ್ಟದ ಸಭೆಯ ಕಾರ್ಯಸೂಚಿ ಬಗ್ಗೆ ಚರ್ಚೆ:

ಅಪರ ಮುಖ್ಯ ಕಾರ್ಯದರ್ಶಿರವರ ಅಧ್ಯಕ್ಷತೆಯಲ್ಲಿ ನಡೆಯಲಿರುವ ಉನ್ನತ ಮಟ್ಟದ ಸಭೆಯ ಕಾರ್ಯ ಸೂಚಿ ಪಟ್ಟಿಯಲ್ಲಿ ಇರುವ ಎಲ್ಲಾ ವಿಷಯಗಳನ್ನು ಧೀರ್ಘವಾಗಿ ಚರ್ಚಿಸಲಾಯಿತು ಹಾಗೂ ಈ ಕೆಳಗಿನಂತೆ ಸದರಿ ಸಭೆಯಲ್ಲಿ ಅಭಿಪ್ರಾಯ ವ್ಯಕ್ತಪಡಿಸಲು ನಿರ್ಧರಿಸಲಾಯಿತು:

2. ಕರ್ನಾಟಕ ಮಾಹಿತಿ ಆಯೋಗದ ಸ್ವಂತ ಕಟ್ಟಡ.

ಆಯೋಗದ ಕಟ್ಟಡದ ಬಗ್ಗೆ ಯಾವುದಾದರೂ ವಿಷಯವು ಉನ್ನತ ಮಟ್ಟದ ಸಭೆಯಲ್ಲಿ ಚರ್ಚಿಸಲು ಇದ್ದಲ್ಲಿ ಅದನ್ನು ಲೋಕೋಪಯೋಗಿ ಇಲಾಖೆಯ ಅಧಿಕಾರಿಗಳಿಂದ ಪಡೆದು ಸೂಕ್ತ ನಿರ್ಣಯಕ್ಕೆ ಸಭೆಯಲ್ಲಿ ಮಂಡಿಸಲು ಕಾರ್ಯದರ್ಶಿಯವರಿಗೆ ಸೂಚಿಸಲಾಯಿತು.

ಕ್ರಮ : ಕಾರ್ಯದರ್ಶಿಗಳು.

3. ವಾರ್ಷಿಕ ಕಾರ್ಯನಿರ್ವಹಣಾ ವರದಿಯಲ್ಲಿ ಮಾಹಿತಿ ಹಕ್ಕು ಅರ್ಜಿಗಳ ನಿರ್ವಹಣೆಯ ಬಗ್ಗೆ ಸೂಕ್ತ ಕಾಲಂ ಅನ್ನು ಅಳವಡಿಸುವ ಬಗ್ಗೆ

- ಈ ಬಗ್ಗೆ ಈಗಾಗಲೇ ವಾರ್ಷಿಕ ವರದಿಯಲ್ಲಿ ಪ್ರಕಟಿಸಲು ಕ್ರಮ ಕೈಗೊಂಡಿದ್ದು, ಸಾರ್ವಜನಿಕ ಮಾಹಿತಿ ಅಧಿಕಾರಿಗಳು ಸಮರ್ಪಕವಾಗಿ ಕಾಯ್ದೆಯನ್ನು ಅನುಷ್ಠಾನಗೊಳಿಸದೇ ಇರುವುದರಿಂದ ಮತ್ತು ಪ್ರಥಮ ಮೇಲ್ಮನವಿ ಪ್ರಾಧಿಕಾರಿಗಳು ಮಾಹಿತಿ ಹಕ್ಕು ಅರ್ಜಿಗಳ ವಿಚಾರಣೆ ನಡೆಸುತ್ತಿಲ್ಲವಾದ್ದರಿಂದ ಎರಡನೇ ಮೇಲ್ಮನವಿ ಹೆಚ್ಚಾಗುತ್ತಿದೆ. ಆದುದರಿಂದ ಪ್ರಥಮ ಮೇಲ್ಮನವಿ ಪ್ರಾಧಿಕಾರವು ಕಡ್ಡಾಯವಾಗಿ ಪ್ರಥಮ

ಮೇಲ್ಮನವಿ ಅರ್ಜಿಗಳ ವಿಚಾರಣೆ ನಡೆಸಲು ಸೂಚಿಸುವಂತೆ ಸಭೆಯಲ್ಲಿ ಪ್ರಸ್ತಾಪಿಸುವಂತೆ ಕಾರ್ಯದರ್ಶಿಗಳು ಹಾಗೂ ಶ್ರೀ ಡಿ.ತಂಗರಾಜ್, ಮಾಹಿತಿ ಆಯುಕ್ತರು ಇವರಿಗೆ ಮುಖ್ಯ ಮಾಹಿತಿ ಆಯುಕ್ತರು ಸೂಚಿಸಿದರು.

ಕ್ರಮ : ಕಾರ್ಯದರ್ಶಿಗಳು.

4. ವಿಕಾಸಸೌಧದಲ್ಲಿ ಮಾಹಿತಿ ಹಕ್ಕು ಕುರಿತು ತರಬೇತಿ ಕಾರ್ಯಕ್ರಮ ಹಮ್ಮಿಕೊಳ್ಳುವ ಬಗ್ಗೆ.

- ಈ ಬಗ್ಗೆ ಈಗಾಗಲೇ ಆಡಳಿತ ತರಬೇತಿ ಸಂಸ್ಥೆ, ಮೈಸೂರು ಇವರಿಗೆ ಪತ್ರ ಬರೆಯಲಾಗಿದ್ದು, ಸದರಿ ಸಂಸ್ಥೆಯು ಈ ಬಗ್ಗೆ ಕಾಲಕಾಲಕ್ಕೆ ತರಬೇತಿ ನೀಡಲಾಗುತ್ತಿದ್ದರೂ ಸಹ ಕಾಯ್ದೆಯ ಸಮಪರ್ಕ ಅನುಷ್ಠಾನವಾಗುತ್ತಿಲ್ಲವೆಂದು ಮತ್ತು ಈ ಬಗ್ಗೆ ಸಾರ್ವಜನಿಕ ಮಾಹಿತಿ ಅಧಿಕಾರಿಗಳು ಮತ್ತು ಪ್ರಥಮ ಮೇಲ್ಮನವಿ ಪ್ರಾಧಿಕಾರಿಗಳಿಗೆ ಇನ್ನು ಹೆಚ್ಚಿನ ಅರಿವು ಮೂಡಿಸುವ ಅವಶ್ಯಕತೆ ಇರುವುದರಿಂದ ಹೆಚ್ಚು ತರಬೇತಿ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲು ಉನ್ನತಮಟ್ಟದ ಸಭೆಯಲ್ಲಿ ಪ್ರಸ್ತಾಪಿಸುವಂತೆ ಮುಖ್ಯ ಆಯುಕ್ತರು ಸೂಚಿಸಿದರು.

ಕ್ರಮ : ಕಾರ್ಯದರ್ಶಿಗಳು.

5. ದಾಖಲೆಗಳ ಪ್ರತಿಗಳನ್ನು ಒದಗಿಸುವ ಬಗ್ಗೆ.

- ಈ ಬಗ್ಗೆ ಈಗಾಗಲೇ ಕಾನೂನು ಇಲಾಖೆಯ ಅಭಿಪ್ರಾಯವನ್ನು ಪಡೆದು ಮಾಹಿತಿ ಹಕ್ಕು ಕಾಯ್ದೆ 2005ರಲ್ಲಿ ಮಾಹಿತಿ ಪಡೆಯಲು ಶುಲ್ಕ ನಿಗದಿಪಡಿಸಿದ್ದು, ಪ್ರತ್ಯೇಕ ನಿಯಮಗಳನ್ನು ರಚಿಸುವ ಅಗತ್ಯವಿಲ್ಲವೆಂದು ಸಭೆಯಲ್ಲಿ ತೀರ್ಮಾನಿಸಲಾಯಿತು. ಸಭೆಯಲ್ಲಿ ತೀರ್ಮಾನಿಸಿದಂತೆ ಉನ್ನತಮಟ್ಟದ ಸಭೆಯಲ್ಲಿ ಉತ್ತರಿಸುವಂತೆ ಮುಖ್ಯ ಮಾಹಿತಿ ಆಯುಕ್ತರು ಕಾರ್ಯದರ್ಶಿಗಳಿಗೆ ಸೂಚಿಸಿದರು.

ಕ್ರಮ : ಕಾರ್ಯದರ್ಶಿಗಳು.

6. ಜಾನಕಾರಿ ಕೇಂದ್ರವನ್ನು ಸ್ಥಾಪಿಸುವ ಬಗ್ಗೆ.

- ಸಕಾಲ ಪೋರ್ಟಲ್‌ನಲ್ಲಿ ಅರ್ಜಿಗಳ ವಿಲೇವಾರಿ ಮೇಲ್ವಿಚಾರಣೆಯನ್ನು ಅಳವಡಿಸಲು ಕ್ರಮ ಕೈಗೊಳ್ಳುತ್ತಿದ್ದು ಅಂತೆಯೇ ಮಾಹಿತಿ ಹಕ್ಕು ಕಾಯ್ದೆಯ ಅಡಿಯಲ್ಲಿ ಸಲ್ಲಿಸುವ ಅರ್ಜಿಗಳನ್ನು ಸ್ವೀಕೃತಿ / ಮೇಲ್ವಿಚಾರಣೆ ಮಾಡುವುದಕ್ಕೆ ಸಕಾಲದ ಮಾದರಿಯಲ್ಲಿಯೇ ಪೋರ್ಟಲ್ ಸಿದ್ಧಪಡಿಸಲು ಕ್ರಮ ಕೈಗೊಳ್ಳುವ ಬಗ್ಗೆ ಪ್ರಸ್ತಾಪಿಸುವಂತೆ ಮುಖ್ಯ ಮಾಹಿತಿ ಆಯುಕ್ತರು ಕಾರ್ಯದರ್ಶಿಗಳಿಗೆ ಸೂಚಿಸಿದರು.

ಕ್ರಮ : ಕಾರ್ಯದರ್ಶಿಗಳು.

7. ವಿಕಾಸಸೌಧದಲ್ಲಿ ಮಾಹಿತಿ ಹಕ್ಕು ಕುರಿತು ತರಬೇತಿ ಕಾರ್ಯಕ್ರಮ ಹಮ್ಮಿಕೊಳ್ಳುವ ಬಗ್ಗೆ.

- ಈ ಬಗ್ಗೆ ಈಗಾಗಲೇ ಆಡಳಿತ ತರಬೇತಿ ಸಂಸ್ಥೆ, ಮೈಸೂರು ಇವರಿಗೆ ಪತ್ರ ಬರೆಯಲಾಗಿದ್ದು, ಸದರಿ ಸಂಸ್ಥೆಯು ಈ ಬಗ್ಗೆ ಕಾಲಕಾಲಕ್ಕೆ ತರಬೇತಿ ನೀಡಲಾಗುತ್ತಿದ್ದರೂ ಸಹ ಕಾಯ್ದೆಯ ಸಮಪರ್ಕ ಅನುಷ್ಠಾನವಾಗುತ್ತಿಲ್ಲವೆಂದು ಮತ್ತು ಈ ಬಗ್ಗೆ ಸಾರ್ವಜನಿಕ ಮಾಹಿತಿ ಅಧಿಕಾರಿಗಳು ಮತ್ತು ಪ್ರಥಮ

ಮೇಲ್ನವಿ ಪ್ರಾಧಿಕಾರಿಗಳಿಗೆ ಇನ್ನು ಹೆಚ್ಚಿನ ಅರಿವು ಮೂಡಿಸುವ ಅವಶ್ಯಕತೆ ಇರುವುದರಿಂದ ಹೆಚ್ಚು ತರಬೇತಿ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲು ಉನ್ನತಮಟ್ಟದ ಸಭೆಯಲ್ಲಿ ಪ್ರಸ್ತಾಪಿಸುವಂತೆ ಮುಖ್ಯ ಆಯುಕ್ತರು ಸೂಚಿಸಿದರು.

ಕ್ರಮ : ಕಾರ್ಯದರ್ಶಿಗಳು.

8. ರಾಜ್ಯದ ಸಿಐಡಿಗೇ ಮಾಹಿತಿ ಹಕ್ಕು ಅಧಿನಿಯಮದ ಪರಿಮಿತಿಯಿಂದ ವಿನಾಯಿತಿ ನೀಡುವ ಬಗ್ಗೆ.

- ಈ ಬಗ್ಗೆ ಈಗಾಗಲೇ ಒಳಾಡಳಿತ ಇಲಾಖೆಯ ಅ.ಸ.ಪ. ಸಂಖ್ಯೆ ಒಇ 52 ಸಿಐಡಿ 2012, ದಿನಾಂಕ : 10.9.2012ರಲ್ಲಿ ಸಿಐಡಿ.ಯ ಆಡಳಿತಾತ್ಮಕ ಮತ್ತು ಸೇವಾ ವಿಷಯಗಳನ್ನು ಹೊರತುಪಡಿಸಿ ಉಳಿದ ವಿಷಯಗಳಿಗೆ ಮಾಹಿತಿ ಹಕ್ಕು ಅಧಿನಿಯಮದ ಪರಿಮಿತಿಯಿಂದ ವಿನಾಯಿತಿ ನೀಡಿ ಅಧಿಸೂಚನೆ ಹೊರಡಿಸಲಾಗಿದೆ ಎಂದು ಕಾರ್ಯದರ್ಶಿಗಳು ಸಭೆಯ ಗಮಕ್ಕೆ ತಂದರು.

9. ಸಾರ್ವಜನಿಕರಿಂದ ಸ್ವೀಕರಿಸಲಾದ ಮಾಹಿತಿ ಹಕ್ಕು ಅರ್ಜಿಯ ಹೆಚ್ಚುವರಿ ಶುಲ್ಕವನ್ನು ಮಾಹಿತಿ ಅಧಿಕಾರಿಗಳು ಖಜಾನೆಗೆ ಪಾವತಿ ಮಾಡುವ ಬದಲು ತಮ್ಮಲ್ಲೇ ಉಳಿಸಿಕೊಳ್ಳುವ ಬಗ್ಗೆ.

ಸಾರ್ವಜನಿಕರಿಂದ ಸ್ವೀಕರಿಸಲಾಗುವ ಹೆಚ್ಚುವರಿ ಶುಲ್ಕವನ್ನು ಸಾರ್ವಜನಿಕ ಮಾಹಿತಿ ಅಧಿಕಾರಿಗಳು ಎರಡು ದಿನಗಳ ಕಾಲಮಿತಿಯೊಳಗೆ ಸರ್ಕಾರಿ ಖಜಾನೆಗೆ ಸಂದಾಯ ಮಾಡಬೇಕಿದ್ದು ಬದಲಿಗೆ ತ್ರೈಮಾಸಿಕವಾಗಿ ಸಂದಾಯ ಮಾಡುವುದಕ್ಕೆ ಅನುಮತಿ ಕೋರಲಾಗಿದ್ದು, ಈ ಬಗ್ಗೆ ಆರ್ಥಿಕ ಇಲಾಖೆಗೆ ಪತ್ರ ಬರೆಯಲಾಗಿದೆ ಎಂದು ಕಾರ್ಯದರ್ಶಿಗಳು ಸೂಚಿಸಿದರು. ಈ ವಿಷಯದಲ್ಲಿ ತ್ವರಿತವಾದ ಕ್ರಮಗಳನ್ನು ತೆಗೆದುಕೊಳ್ಳುವ ಅವಶ್ಯಕತೆಯನ್ನು ಉನ್ನತ ಮಟ್ಟದ ಸಮಿತಿಯ ಸಭೆಯಲ್ಲಿ ಒತ್ತಾಯಿಸಲು ಸೂಚಿಸಲಾಯಿತು.

ಕ್ರಮ : ಕಾರ್ಯದರ್ಶಿಗಳು.

10. ಮಾಹಿತಿ ಹಕ್ಕು ಅಧಿನಿಯಮ 2005ರ ಸೆಕ್ಷನ್ 4(1)(ಎ), 4(1)(ಬಿ), 5(1), 5(3) ಮತ್ತು 19ರನ್ವಯ ಸಾರ್ವಜನಿಕ ಪ್ರಾಧಿಕಾರಗಳು ಕ್ರಮ ಕೈಗೊಳ್ಳದಿರುವ ಬಗ್ಗೆ.

ಈ ಉದ್ದೇಶಕ್ಕಾಗಿ ಈಗಾಗಲೇ ಅಪರ ಮುಖ್ಯ ಕಾರ್ಯದರ್ಶಿಯವರ ಅಧ್ಯಕ್ಷತೆಯಲ್ಲಿ ಪ್ರತ್ಯೇಕವಾದ ಸಮಿತಿ ರಚಿಸಲಾಗಿದ್ದು ಸದರಿ ಸಮಿತಿ ಕಾಲ-ಕಾಲಕ್ಕೆ ಸಭೆ ಸೇರಿ ಎಲ್ಲಾ ಇಲಾಖೆಗಳ 4(1)(ಎ) ಮತ್ತು 4(1)(ಬಿ) ಪ್ರಕಟಿಸಿರುವುದನ್ನು ಹಾಗೂ ಅಪ್‌ಡೇಟ್ ಮಾಡಿರುವುದನ್ನು ವಿಮರ್ಶಿಸುವ ಅಗತ್ಯತೆಯನ್ನು ಉನ್ನತ ಮಟ್ಟದ ಸಭೆಯಲ್ಲಿ ಒತ್ತಿ ಹೇಳಬೇಕೆಂದು ಸೂಚಿಸಲಾಯಿತು.

ಕ್ರಮ : ಕಾರ್ಯದರ್ಶಿಗಳು.

11. ಪ್ರತಿ ಇಲಾಖೆಯಲ್ಲೂ ಪ್ರತ್ಯೇಕ ಮಾಹಿತಿ ಹಕ್ಕು ಕೋಶಗಳನ್ನು ಸ್ಥಾಪಿಸಲು ತಲಾ 50,000/- ರೂ.ಗಳನ್ನು ಘಂಜೂರು ಮಾಡುವ ಬಗ್ಗೆ.

- ಈ ಬಗ್ಗೆ ಈಗಾಗಲೇ ದಿನಾಂಕ: 16.6.2012ರಲ್ಲಿ ಎಲ್ಲ ಇಲಾಖೆಗಳಿಗೆ ಪತ್ರ ಬರೆಯಲಾಗಿದ್ದು ಹೆಚ್ಚಿನ ಸ್ಪಷ್ಟೀಕರಣ ಕೋರಿದ್ದ ಮೇರೆಗೆ ದಿನಾಂಕ: 2.7.2013ರಲ್ಲಿ ಸುತ್ತೋಲೆಯನ್ನು ಹೊರಡಿಸಲಾಗಿ ಶಿಕ್ಷಣ

ಇಲಾಖೆಯಲ್ಲಿ ಬಿಇಒ ಮಟ್ಟದಲ್ಲಿ ಒಂದು ಮಾಹಿತಿ ಕೋಶದ ಸ್ಥಾಪನೆ ಅಗತ್ಯವಾಗಿರುವುದಾಗಿ ತೀರ್ಮಾನಿಸಲಾಗಿರುವುದನ್ನು ಕಾರ್ಯದರ್ಶಿಗಳು ಸಭೆಯ ಗಮನಕ್ಕೆ ತಂದರು.

12. ಕರ್ನಾಟಕ ಮಾಹಿತಿ ಆಯೋಗದಲ್ಲಿ ಹೊರಗುತ್ತಿಗೆ ಆಧಾರದ ಮೇಲೆ ಕಾರ್ಯನಿರ್ವಹಿಸುತ್ತಿರುವ ಸಿಬ್ಬಂದಿಗೆ ಪ್ರವಾಸದ ವೇಳೆ ಟಿಎ/ಡಿಎ ಮಂಜೂರು ಮಾಡುವ ಬಗ್ಗೆ

- ಈ ಬಗ್ಗೆ ಆರ್ಥಿಕ ಇಲಾಖೆಯು ಹೊರಗುತ್ತಿಗೆ ಆಧಾರದ ಮೇಲೆ ಸೇವೆಯನ್ನು ಸಲ್ಲಿಸುವ ವ್ಯಕ್ತಿಗಳ ಪ್ರವಾಸ ವೆಚ್ಚವನ್ನು ಭರಿಸಲು ಆಯೋಗಕ್ಕೆ ಮಂಜೂರಾಗಿರುವ ಪ್ರಾಸಂಗಿಕ ವೆಚ್ಚದಲ್ಲಿ ಭರಿಸಬಹುದಾಗಿ ತಿಳಿಸಿರುವುದಾಗಿ ಕಾರ್ಯದರ್ಶಿಗಳು ಸಭೆಯ ಗಮನಕ್ಕೆ ತಂದರು. ಈ ಬಗ್ಗೆ ಕ್ರಮಕೈಗೊಂಡು ವರದಿ ಸಲ್ಲಿಸುವಂತೆ ಮುಖ್ಯಮಾಹಿತಿ ಆಯುಕ್ತರು ಕಾರ್ಯದರ್ಶಿಗಳಿಗೆ ಸೂಚಿಸಿದರು.

ಕ್ರಮ : ಕಾರ್ಯದರ್ಶಿಗಳು.

13. ಮಾಹಿತಿ ಆಯೋಗದ ಪೀಠಗಳನ್ನು ತೆರೆಯುವ ಬಗ್ಗೆ.

- ಈ ಬಗ್ಗೆ ಆರ್ಥಿಕ ಇಲಾಖೆಯು "Finance Department suggests that instead of opening a new bench, the sitting of the Commission may be held at fixed frequency in these Divisional head quarters as a beginning" ಎಂದು ಅಭಿಪ್ರಾಯ ನೀಡಿದೆ ಎಂದು ಕಾರ್ಯದರ್ಶಿಗಳು ಸಭೆಯ ಗಮನಕ್ಕೆ ತಂದರು.
- ಪೀಠಗಳನ್ನು ತೆರೆಯುವುದರಿಂದ ಹೆಚ್ಚಿನ ವೆಚ್ಚವಾಗುತ್ತಿಲ್ಲವೆಂದು ಹಾಗೂ ಪ್ರತಿವಾದಿ ಅಧಿಕಾರಿಗಳು ಬೆಂಗಳೂರಿಗೆ ಬರುವ-ಹೋಗುವ ಖರ್ಚನ್ನು ಗಮನಿಸಿದರೆ ಸಾಕಷ್ಟು ಹಣ ಸರ್ಕಾರಕ್ಕೆ ಉಳಿತಾಯವಾಗುವುದೆಂಬ ಅಂಶವನ್ನು ಹಾಗೂ ಮೇಲ್ಮನವಿದಾರರುಗಳಿಗೆ ಆಗುವ ಅನುಕೂಲವನ್ನು ವಿವರಿಸಿ ಪೀಠಗಳನ್ನು ತೆರೆಯುವ ಅವಶ್ಯಕತೆಯನ್ನು ಉನ್ನತ ಮಟ್ಟದ ಸಭೆಯಲ್ಲಿ ಒತ್ತಿ ಹೇಳಲು ಸೂಚಿಸಲಾಯಿತು.


14. ಸಾರ್ವಜನಿಕ ಮಾಹಿತಿ ಅಧಿಕಾರಿಗಳಿಗೆ ಕರ್ನಾಟಕ ಮಾಹಿತಿ ಆಯೋಗವು ವಿಧಿಸುವ ದಂಡ ಶುಲ್ಕವನ್ನು ಖಜಾನೆ ನಿರ್ದೇಶನಾಲಯ, ಸಿಆಸುಇ ಮತ್ತು ಇ-ಆಡಳಿತ ಸಹಾಯದೊಂದಿಗೆ ಹೆಚ್‌ಆರ್‌ಎಂಎಸ್ ಮೂಲಕ ವಸೂಲು ಮಾಡುವ ಬಗ್ಗೆ

- ಈ ಬಗ್ಗೆ ಸಿಆಸುಇ (ಇ-ಆಡಳಿತ) ದಿನಾಂಕ: 20.6.2012ರ ಪತ್ರದಲ್ಲಿ ಆಯೋಗವು ವಿಧಿಸುವ ದಂಡ ಶುಲ್ಕವನ್ನು ಹೆಚ್‌ಆರ್‌ಎಂಎಸ್ ಮೂಲಕ ವಸೂಲು ಮಾಡುವ ವ್ಯವಸ್ಥೆ ಕಲ್ಪಿಸಲಾಗಿದೆ ಎಂದು ತಿಳಿಸಿರುವುದಾಗಿ ಸಭೆಗೆ ಕಾರ್ಯದರ್ಶಿಗಳು ತಿಳಿಸಿದರು. ಆದರೆ ಹಲವಾರು ಸಂಸ್ಥೆಗಳು ಹೆಚ್‌ಆರ್‌ಎಂಎಸ್ ವ್ಯಾಪ್ತಿಯಲ್ಲಿ ಬರದೆ ಇರುವುದರಿಂದ ದಂಡ ವಸೂಲಾತಿಯ ಬಗ್ಗೆ ಆಗುತ್ತಿರುವ ಸಮಸ್ಯೆಗಳು ಹಾಗೂ ವಿಳಂಬವನ್ನು ಉನ್ನತ ಮಟ್ಟದ ಸಮಿತಿಯ ಸಭೆಯಲ್ಲಿ ವಿವರಿಸಲು ಸೂಚಿಸಲಾಯಿತು.

ಉನ್ನತ ಮಟ್ಟದ ಸಭೆಯಲ್ಲಿ ಮಾಹಿತಿ ಆಯುಕ್ತರಾದ ಶ್ರೀ ಡಿ.ತಂಗರಾಜ್, ಶ್ರೀ ಎಂ.ಆರ್.ಪೂಜಾರ್, ಶ್ರೀ ಟಿ.ರಾಮನಾಯ್ಕ, ಡಾ|| ಶೇಖರ್.ಡಿ.ಸಜ್ಜನರ್ ಹಾಗೂ ಕಾರ್ಯದರ್ಶಿ ರವರುಗಳು ಭಾಗವಹಿಸುವರೆಂದು ಹಾಗೂ ರಾಜ್ಯ ಮುಖ್ಯ ಮಾಹಿತಿ ಆಯುಕ್ತರು ಸದರಿ ದಿನಾಂಕದಂದು ಪ್ರಕರಣಗಳ ವಿಚಾರಣೆಯನ್ನು ಇಟ್ಟುಕೊಂಡಿರುವುದರಿಂದ ಅವರಿಗೆ ಉನ್ನತ ಮಟ್ಟದ ಸಮಿತಿ ಸಭೆಯಲ್ಲಿ ಭಾಗವಹಿಸಲು ಸಾಧ್ಯವಾಗುತ್ತಿಲ್ಲವಾಗುವುದನ್ನು ಸ್ಪಷ್ಟೀಕರಿಸುವಂತೆ ತಿಳಿಸಲಾಯಿತು.

ಕ್ರಮ : ಕಾರ್ಯದರ್ಶಿಗಳು.

ಇಂದಿನ ಸಭೆಯಲ್ಲಿ ಮಂಡಿಸಲಾಗಿದ್ದ ಇತರೆ ವಿಷಯಗಳನ್ನು ಕಾಲಮಿತಿಯ ಅಭಾವದಿಂದಾಗಿ ಮುಂದಿನ ಸಭೆಯಲ್ಲಿ ಚರ್ಚಿಸಲಾಗುವುದೆಂದು ಮುಖ್ಯಮಾಹಿತಿ ಆಯುಕ್ತರು ತಿಳಿಸುತ್ತಾ, ಎಲ್ಲರಿಗೂ ವಂದಿಸಿ ಸಭೆಯನ್ನು ಮುಕ್ತಾಯಗೊಳಿಸಿದರು.


ರಾಜ್ಯ ಮುಖ್ಯ ಮಾಹಿತಿ ಆಯುಕ್ತರು